



गौशाला नगरपालिका
नगर कार्यपालिकाको कार्यालय, महोत्तरी
आर्थिक वर्ष २०८१/०८२

नीति तथा कार्यक्रम

२०८१ असार १० गते

गौशाला नगरपालिका

महोत्तरी

मधेश प्रदेश, नेपाल

www.gaushalamun.gov.np

गौशाला नगरपालिकाको आ. व. २०८१/८२ को नीति तथा कार्यक्रम

प्रमुख अतिथि ज्यू
विशिष्ट अतिथि ज्यू
अतिथि ज्यूहरु,
नगरसभाका सदस्यज्यूहरु,
पत्रकारज्यूहरु,
उपस्थित सबै कर्मचारीहरु

तथा हाम्रो निमन्त्रणालाई स्वीकार गरी वार्षिक नगर विकास योजनामा महत्वपूर्ण राय सुझाव दिन उपस्थित हुनुभएका नगर प्रेमीसम्पुर्ण नगरवासीहरु प्रति हार्दिक कृतज्ञता तथा आभार प्रकट गर्दछु ।

संघीय लोकतान्त्रिक गणतन्त्र स्थापना पश्चात प्राप्त उपलब्धीको रूपमा नेपालको संविधानले गरेको व्यवस्था बमोजिम २०७९, बैशाख ३० गते सम्पन्न स्थानीय तहको निर्वाचनबाट दोस्रो कार्यकालका लागि स्थानीय सरकार गठन भई वर्तमान निर्वाचित जनप्रतिनिधिहरुको तेस्रो वर्षको रूपमा यस नगरपालिकाको बाह्रौं नगरसभामा आर्थिक वर्ष २०८१/०८२ को नीति, कार्यक्रम तथा बजेट प्रस्तुतीको लागि यहाँहरु समक्ष उपस्थित भएको छु ।

यस घडीमा संघीय लोकतान्त्रिक गणतन्त्र स्थापनाकालागि विभिन्न कालखण्डमा भएका जनआन्दोलन, मधेश जनविद्रोह लगायत पहिचान र अधिकार प्राप्तिका लागि भएका आन्दोलनहरुमा आफ्नो अमूल्य जीवन उत्सर्ग गर्नुहुने सम्पूर्ण ज्ञात, अज्ञात वीर शहीदहरुप्रति हार्दिक श्रद्धाञ्जलि अर्पण गर्दछु । साथै आन्दोलनका क्रममा घाइते भएका सम्पूर्णघाइतेहरुको शीघ्र स्वास्थ्य लाभको कामना गर्दछु । नेपालको एकीकरणदेखि नै नेपाललाई एक अटल एवं स्वाधीन राष्ट्रको रूपमाराख्ने हाम्रा वीर पुर्खाहरु र राष्ट्रियता, लोकतन्त्र र जनजीविकाको लागि कठोर संघर्ष गर्ने हाम्रा अग्रजहरुलाई उच्चसम्मानसहितस्मरण गर्न चाहन्छु ।

यो नगरपालिका लोकतन्त्रका न्यूनतम आधारभूत मूल्य मान्यताबहुलवादी खुला समाज, मानव अधिकार, लोकतन्त्र, सामाजिक न्याय, सहकारिता, सहअस्तित्व र समन्वयको सिद्धान्तलाई आत्मसात गर्दै विधिको शासनप्रति पूर्ण प्रतिबद्ध छ । लोकतन्त्रलाई सामाजिक जीवन पद्धतिका रूपमा स्थापित गर्ने कुरामा नगरपालिका हरपल प्रयत्नशील छ । शासकीय व्यवस्थामा आएको परिवर्तनको अनुभूति सबै नगरवासीले गर्न सकून् भन्नेमा हामीहरु अत्यन्त सचेत छौं ।

प्राविधिक दृष्टिले उपयुक्त, सामाजिक रूपमा सन्तुलित एवम् राजनैतिक रूपमा स्वीकार्य विकास प्राप्तिका लागि समन्वय कायम गर्दै विकासका साझा गन्तव्य/प्राथमिकता चयन गर्नुपर्ने विशिष्ट अवस्था, नगरवासीहरुको सन्तुलित विकास एवम् सेवा प्राप्ति प्रतिको बढ्दो अपेक्षाको सम्बोधन, मुलुकमा सिर्जित प्रतिकूल आर्थिक अवस्थाले राजस्व परिचालनमा पारेको प्रभाव, सिमित आन्तरिक स्रोत र संघीय अनुदानमा भएको गिरावट समेतको पृष्ठभूमिमा आर्थिक वर्ष २०८१/०८२ को नीति, कार्यक्रम तथा बजेट यस गरिमामय सभामा प्रस्तुत गर्न गईरहेको छु ।

नेपाली नागरिकको अथक मेहनत र गौरवपूर्ण बलिदानीबाट प्राप्त संविधान बमोजिम सार्वभौम जनताको चयनमार्फत निर्वाचित प्रतिनिधिबाट गठन भएको नगरपालिका नगरवासीहरुको आधारभूत हक तथा अधिकारप्रति सचेत रहँदै नगरको समग्र विकासको लागि कडा मेहनत गर्ने यस नगरका नगर कार्यपालिका तथा नगरसभा सदस्यहरुको समन्वय एवंसहमतिमा गौशाला नगरपालिकाको समग्र विकास निर्माणको लागि मन, वचन र कर्मले लागि पर्ने व्यहोरा सम्पूर्ण नगरवासीलाई विश्वास दिलाउन चाहन्छु । साथै विकासनिर्माण तथा जनतासंग सरोकारका हरेक क्षेत्रमा

नगरसभा सदस्य तथा राजनीतिक दलहरूबाट हुने सहयोगको अपेक्षा गर्दै हाल सम्म यहाँहरूले गर्नु भएको योगदानको लागि आभार व्यक्त गर्न चाहन्छु।

आदरणीय नगरसभा सदस्यज्यूहरू,

अब म आर्थिक वर्ष २०८०/०८१मा यस नगरपालिकाको वार्षिक कार्यक्रमहरू कार्यान्वयनका क्रममा प्राप्त उल्लेखनीय उपलब्धीहरूको विवरण प्रस्तुत गर्ने अनुमति चाहन्छु।

आर्थिक वर्ष २०८०/०८१ को वार्षिक कार्यक्रमको उल्लेखनीय उपलब्धीहरू :

पूर्वाधार निर्माणतर्फ

- वडा नं ३ मा निर्माणाधीन पचाईन पोखरी पार्कको निर्माण कार्य सम्पन्न भएको ।
- कालोपत्रे सडक निर्माण कार्यसम्पन्न समयमा नगरेको विभिन्न कम्पनीको जमानत बापतको रकम जफत गरी कालोसूचीमा राख्न सिफारिस गरिएको ।
- वडा नं १२ मा निर्माणाधीन गौशाला प्राविधिक शिक्षालयको निर्माण कार्य सम्पन्न भएको ।
- ५ कि.मी. सडक ढलान तथा नाला निर्माण सम्पन्न भएको ।
- १५ कि.मी. कृषि सडक निर्माण सम्पन्न भएको ।
- त्रिभुवन मा.वि.मा १२ कोठे भवन निर्माण भएको,
- निगौल मा.वि. ९ कोठे भवन निर्माण भएको र भरतपुर मा. वि. मा टूट्ट निर्माण भएको ।
- महोत्तरी जिल्ला अदालत भित्रको परिसरमा ब्लक ओछ्याउने कार्य सम्पन्न भएको ।
- नगरपालिकाबाट उपलब्ध हुने स्वास्थ्य सेवालार्इ सहज, प्रभावकारी, व्यवस्थित तथा गुणस्तरीय बनाउन गौशाला नगर अस्पताल संचालनको लागि आवश्यक भवन भाडामा लिने प्रक्रियामा रहेको ।
- कृषि सिचाई विद्युतीकरण तथा टीओडी मिटर जडान कार्य सम्पन्न भएको ।
- मालपोत कार्यालयको भवन मर्मत सम्भार तथा सम्पूर्ण व्यवस्थापन कार्य सम्पन्न भएको ।

❖ चालु आ.व.मा सम्झौता भई निर्माणाधीन रहेका योजनाहरू :

- जनता आ. वि. कनकपुर विषहरपुर गौशाला (९-१२) कोठे भवन निर्माण,
- श्री रा. मा. वि. कान्तिबजार गौशाला १२ मा १२ कोठे भवन निर्माण,
- श्री रा. आ. वि. जमुनिया गौशाला -०७ मा ९ कोठे भवन निर्माण,
- ४ नं. वडा कार्यालयको कार्यालय भवन निर्माण,
- ट्रक्टर, ट्रिफर, पिकअप भ्यान खरिद
- खानेपानी र सिचाईको लागि ४ इन्च र ६ इन्च बोडिंग जडान तथा निर्माण
- कृषि सिचाई विद्युतीकरण

❖ क्रमागत योजनाहरू :

- कोल्ड स्टोर भवन निर्माण अन्तिम चरणमा रहेको
- १५ शैया अस्पताल भवन निर्माणको कार्य दोश्रो तल्ला छत ढलानको प्रक्रियामा रहेको
- एग्रो कलेक्सनको भवन निर्माण कार्य भईरहेको
- उद्योग ग्रामको लागि कम्पाउण्ड वाल निर्माण अन्तिम चरणमा रहेको

कृषि विकास तर्फ

- ५० प्रतिशत अनुदानमा गहुँको उन्नत बिउ वितरण कार्यक्रम गरिएको ।
- कन्ये च्याउको बिउ वितरण गरिएको ।
- मकै प्रवर्द्धन कार्यक्रम अन्तर्गत ५० प्रतिशत अनुदानमा बिउ वितरण गरिएको ।
- किसान सूचीकरण कार्यक्रम निरन्तर सञ्चालनमा रहेको ।
- कृषि सहकारी संस्थासंग साझेदारीमा तरकारी पकेट निरन्तरता कार्यक्रम सम्पन्न भएको ।

शिक्षा, युवा तथा खेलकुद विकास तर्फ

- विद्यालयको लागि पाठ्यपुस्तक खरिद तथा निशुल्क वितरण गरिएको ।
- शैक्षिक क्यालेण्डर निर्माण भएको ।
- गौशाला बहुमुखी क्याम्पसमा बसको व्यवस्थापन भएको ।
- विभिन्न संघसंस्थाहरूसंग समन्वय गरी तालिम सञ्चालन भएको ।
- नगरस्तरीय राष्ट्रपति रनिङ्ग शिल्ड प्रतियोगिता सम्पन्न भएको ।
- नगर स्तरीय मेयर कप प्रतियोगिता सम्पन्न भएको ।
- ४६ जना नगर अनुदानमा शिक्षक भर्ना भएकोमा थप ९ जना नगर अनुदान शिक्षक पदपूर्ति भएको ।
- ५ जना संघीय शिक्षण सिकाई सहयोग अनुदानमा शिक्षक पदपूर्ति भएको ।
- निशुल्क छात्रवृत्ति, पाठ्यपुस्तक, दिवा खाजा लगायतका अन्य अनुदानको निकास दिइएको ।
- प्र. अ. भत्ता प्रा. वि. २०००, नि. मा. वि. ३००० र मा. वि. ५००० गरी नगरपालिकाबाट थप उपलब्ध गराइएको ।
- सामुदायिक विद्यालयहरूमा ४ कोठे, ८ कोठे र १२ कोठे भवन निर्माण भएको ।
- शैक्षिक अवस्था सुधारका लागि शिक्षकहरूको व्यवस्थापन गरिएको ।
- गौशाला ईन्जिनियरिङ्ग क्याम्पस सञ्चालनमा आएको ।

स्वास्थ्य तर्फ

- गौशाला नगरपालिका अन्तर्गत संचालनमा रहेको प्राथमिक स्वास्थ्य केन्द्र गौशालालाई स्तरोन्नति गरि गौशाला नगर अस्पताल संचालन गरिएको छ ।
- गौशाला नगरपालिकालाई क्षयरोग मुक्त बनाउन प्राथमिक स्वास्थ्य केन्द्र, गौशालामा टि. बि. क्लबको संचालनको साथै क्षयरोग नियन्त्रणका विविध कार्यक्रम संचालनमा ल्याइएको छ ।
- स्वास्थ्य संस्थाहरूबाट गुणस्तरीय सूचना प्राप्त गरि स्वास्थ्य संस्थाहरूको व्यवस्थापन प्रभावकारी बनाउन गौशाला नगर भित्र १२ वटै वडाहरूमा संचालित स्वास्थ्य संस्थाहरूमा कम्प्युटरको व्यवस्थापन गरि रिपोर्टिंग प्रणालीलाई नियमित बनाइएको छ ।
- गौशाला नगर भित्र नवशिशु तथा बाल स्वास्थ्यको अवस्थामा सुधार ल्याउन नगरपालिका भित्रका १२ वटै वडाहरूमा खोप, पोषण, नवशिशु तथा बालरोगको एकिकृत व्यवस्थापन अन्तर्गत नवजात शिशु तथा बाल उपचारको व्यवस्था मिलाइएको छ ।

- परिवार स्वास्थ्य कार्यक्रम अन्तर्गत नगरपालिका भित्रका १२ वटै वडाहरूमा आकस्मिक गर्भ निरोधक सेवाको विस्तार गर्नुका साथै प्राथमिक स्वास्थ्य सेवा केन्द्र गौशालामा सुरक्षित गर्भपतन सेवा संचालनमा ल्याईएको छ ।
- सामुदायिक स्वास्थ्य सेवा अन्तर्गत गाउँघर क्लिनिक तथा खोप क्लिनिकको सुदृढिकरण हुँदै गएको तथा सामुदायिक महिला स्वास्थ्य स्वयं सेविकाहरूको मनोबल उच्च राख्न मासिक रु.४०००/-को दरले नगरपालिकाबाट उपलब्ध गराइएको छ ।
- मातृ तथा नवशिशु स्वास्थ्य सेवालार्ई प्रभावकारी बनाउन स्वास्थ्य चौकी लक्ष्मीनिया तथा प्राथमिक स्वास्थ्य केन्द्र गौशालामा ग्रामिण अल्ट्रा साउण्ड सेवा संचालनमा ल्याइनुका साथै गौशालालार्ई मेडिकल हब साईट रूपमा रूपान्तरणको कार्यलार्ई अगाडी बढाईएको छ ।
- गौशाला नगरभित्रका महिलाहरूको स्वास्थ्य अवस्थामा सुधार ल्याउन प्रजनन स्वास्थ्यका लागि महिला सँग डा. मेयर कार्यक्रमलार्ई प्रभावकारी रूपमा संचालन गरिएको छ ।
- नगर भित्र एम्बुलेन्स सेवाको विस्तार गर्न थप एम्बुलेन्स व्यवस्थापन कार्यलार्ई अगाडी बढाईएको छ ।

पशु विकास तर्फ

- ८० प्रतिशत अनुदानमा उन्नत जातको बोका तथा बाखा वितरण कार्यक्रम सम्पन्न भएको ।
- कान्तिबजार पशु उपकेन्द्र सञ्चालन तथा व्यवस्थापन गरिएको ।
- आधारभूत पशु प्रयोगशाला सेटअप (ULTRASONOGRAPHY) खरिद प्रक्रियामा गएको ।
- आधारभूत पशु प्रयोगशाला सेटअप (PHPTOMICROGRAPHY, DIZITAL CAMERA, MICROSCOPE) खरिद प्रक्रियामा गएको ।
- सर्जिकल उपकरण तथा निर्मलीकरणको लागि सामाग्री खरिद प्रक्रियामा रहेको ।
- पशुहरूमा लाग्ने विभिन्न किसिमका रोगहरू विरुद्धको खोप (पि. पि. आर, एल.एस. डि, रेबिज, DHPPL) लगाउने सम्पन्न भएको ।
- ILRI संग साझेदारीमा BUFFALO INFERTILITY PROGRAM सम्पन्न भएको ।
- कार्यालयबाट पशु सेवा तथा उपचार कार्य निरन्तर भैरहेको ।
- कृत्रिम गर्भाधान सेवालार्ई प्रभावकारी बनाउन डिजिटल ए. आई. गन खरिद प्रक्रियामा रहेको ।
- कृत्रिम गर्भाधान मिसन कार्यक्रम सम्पन्न भएको ।
- पशु उपचारको लागि आवश्यक औषधी खरिद प्रक्रियामा रहेको ।

लैङ्गिक समानता तथा सामाजिक विकास तर्फ

- निजामती सेवामा प्रवेश गराउन लोकसेवा तयारी कक्षा सञ्चालन गरिएको ।
- सेना, प्रहरी सेवा परीक्षा तयारीका लागि कक्षा सञ्चालन गरिएको ।
- त्रिभुवन माविका अपाङ्ग विद्यार्थीहरूका लागि बेड खरिद प्रक्रियामा रहेको ।
- शिक्षित अपाङ्गता भएका व्यक्तिहरूका लागि ल्यापटप खरिद प्रक्रियामा रहेको ।
- महिलाको प्रजनन स्वास्थ्यका लागि डाक्टर मेयर कार्यक्रम सञ्चालन गरिएको ।
- अपाङ्ग सहायक सामाग्री वितरण कार्यक्रम यही असार १४ गते हुँदै छ ।
- व्यक्तिगत घर दर्ता तथा सामाजिक सुरक्षा सम्बन्धी अन्तरक्रिया कार्यक्रम सम्पन्न भएको ।
- सरोकारवालाहरूको समन्वयमा १६ दिने लैङ्गिक हिंसा विरुद्धको अभियान सम्पन्न गरिएको ।

- सामाजिक सुरक्षा भत्ता वितरण प्रक्रिया अनुसार निरन्तर भैरहेको ।
- अपाङ्गता परिचयपत्र वितरण निरन्तर भैरहेको ।
- MIS मा भएका सम्पूर्ण विवरण अद्यावधिक गरी EFT मार्फत सेवाम्राहीको खातामा हस्तान्तरण कार्य शुरु भएको ।
- बालबालिकाको हकहितको लागि बालकल्याण अधिकारी नियुक्त गरिएको ।
- विभिन्न समन्य गरी बालबालिका सम्बन्धी कार्यक्रमहरू सञ्चालन गरिएको ।

सूचना प्रविधि तर्फ

- नगरपालिका कार्यालयको सभाहलमा मल्टिमेडिया सहितको स्मार्टबोर्ड र साउण्ड सिस्टम जडान गरिएको ।
- वडा कार्यालय, स्वास्थ्य संस्था तथा विद्यालयहरूमा डिजिटल हाजिरी जडान तथा संचालन भएको ।
- जिरोमाइल, निगौल चौक, त्रिभुवन मावि अगाडि र मरहा पुल नजिक सी सी टीभी जडान कार्यको लागि टेन्डर प्रक्रिया अघि बढाईएको छ ।

मनोसामाजिक परामर्श सेवा तर्फ

- चालु आ. व. मा जम्मा ४१ वटा मनोसामाजिक केसको परामर्श गरियो ।
- ४१ मध्ये पिर चिन्ताको विरामी १७ जना, कन्भर्जन डिस्अर्डरका विरामी २ जना, आत्महत्या जोखिम भएको विरामी ६ जना, डिप्रेसनको विरामी ६ जना, ट्रमाको विरामी ६ जना, बालबालिकाको समस्या (जबरजस्ती करणी) को केस ४ जनाले मनोसामाजिक सेवा प्राप्त गरी सामान्य जीवनमा फर्किएका छन् ।
- २५० जना महिलाहरूले समूहमा मनोसामाजिक सेवा प्राप्त गरी दैनिक जीवनलाई सहज बनाएका छन् ।
- १५० घरधुरीले पारिवारिक मनोपरामर्श सेवा लिएका छन् ।

लघु उद्यम विकास तर्फ

- जम्मा २८ उद्यमीलाई व्यागर्स बनाउने सम्बन्धी पुनर्ताजगी सीप विकास तालिम सञ्चालन गरियो ।
- जम्मा १९ जनालाई च्याउ खेती सम्बन्धी पुनर्ताजगी तालिम सञ्चालन गरियो ।
- समूहबाट माग भए अनुसार च्याउ खेतीका लागि टनेल निर्माण गर्ने कार्य सम्पन्न गरियो ।
- व्यागर्स सम्बन्धी प्रविधिविहीन १६ जना उद्यमीहरूलाई सिलाई मेसिन हस्तान्तरण गरियो ।
- गरीबी रेखामुनि रहेका १० घरपरिवारहरूले सिक्रेको सीप अनुसारको व्यवसाय सञ्चालन गरी आर्थिक आयआर्जन समेत गरी सफल उद्यमी बन्न सफल भएको ।

भु-उपयोग नीति तर्फ:

- वडा नं. २ मा जगदीश ठाकुरले कब्जा गरेको धर्मशालाको २ कठ्ठा जग्गा फिर्ता गराउन नगरपालिका सफल भएको छ ।
- वडा नं. ९ मा बद्रि सिंह दनुवारको घर देखि पश्चिम ११ कठ्ठा जग्गामा रहेको पोखरी र सोहि वडामा अर्को १० कठ्ठा जग्गामा पोखरी रहेको जग्गाहरू फिर्ता गराउन नगरपालिका सफल भएको छ ।
- वडा नं. ७ स्थित नेपाल राष्ट्रिय जनजाति आधारभूत विद्यालयको कब्जा भएको १६ कठ्ठा जग्गा फिर्ता गराउन नगरपालिकाको पहल भईरहेको छ ।

- वडा नं. ७ मा केहि भूमाफियाहरूले अतिक्रमण गरेको ४ विघा भन्दा बढी जग्गा फिर्ता गराउन नगरपालिकाद्वारा आवश्यक पहल भईरहेको छ ।

अब म आगामी आ.व. २०८१/०८२ को लागि गौशाला नगरपालिकाले विभिन्न क्षेत्रमा अख्तियार गर्ने नीति तथा कार्यक्रम तथा बजेट यस सम्मानित सभाको उद्घाटन समारोहमा आदरणीय महानुभावहरू समक्ष प्रस्तुत गर्ने अनुमति चाहन्छु ।

नगरसभा सदस्यज्यूहरू,

अब म आगामी आर्थिक वर्षको नीति तथा कार्यक्रम प्रस्तुत गर्न गईरहेको छु ।

सामाजिक विकास

"सबैको लागिगुणस्तरीय शिक्षा, हाम्रो प्रतिबद्धता" भन्ने आदर्श वाक्यका साथ गौशाला नगरपालिकाले शिक्षा युवा तथा खेलकुद क्षेत्रमा निम्न बमोजिमको नीति अवलम्बन गर्नेछ ।

❖ शिक्षा, यूवा तथा खेलकुद:

- "शिक्षाको विकास नगरको भविष्य निर्माण" नारालाई आत्मसात गरी शैक्षिक अभियानको रूपमा संचालन गरिनेछ ।
- गौशाला नगरपालिकाको शिक्षामा विशेष सुधारका लागि "मेयर शैक्षिक सुधार कार्यक्रम" सञ्चालन गरिनेछ ।
- सबै बालबालिकालाई पूर्ण-समय औपचारिक दिवा स्कुलमा हुनु पर्दछ भन्ने अभियानलाई प्राथमिकताका साथ कार्यान्वयन गरिनेछ ।
- गौशाला नगरपालिकामा शैक्षिक अवस्थामा सुधार ल्याउन सामुदायिक विद्यालयहरूमा आवश्यक शिक्षकहरूको व्यवस्थापन गरिनेछ ।
- कक्षा ८, ९ र १० मा अध्ययनरत विद्यार्थीहरूको लागि अंग्रेजी, गणित र विज्ञान विषयमा थप कक्षा संचालन गर्न सामुदायिक विद्यालयलाई थप अनुदानको व्यवस्था गरिनेछ ।
- सामुदायिक विद्यालयमा ICT मा आधारित कक्षा संचालन गर्न कम्तिमा माध्यमिक विद्यालयलाई स्मार्ट बोर्ड उपलब्ध गराईनेछ ।
- मदर्शा शिक्षालाई विशेष व्यवस्थापन गरिनेछ ।
- अपाङ्ग विद्यार्थीहरूको लागि उचित स्थानमा छात्रावासको व्यवस्थापनतर्फ विशेष जोड दिइनेछ ।
- वडाभित्रका विद्यालयहरूलाई पूर्ण रूपमा व्यवस्थित बनाई विद्यालयको भौतिक सौन्दर्यीकरण गरिनेछ ।
- शिक्षक विद्यार्थी र अभिभावकको त्रिपक्षीय सहयोगमा मासिक रूपमा विद्यालयको रूपाङ्कन गर्ने र सोको अनुगमन समेत गरिनेछ ।
- विद्यालय जानबाट वञ्चित विद्यार्थीलाई विद्यालयसम्म पुर्याउने र सामुदायिक विद्यालयतर्फ अभिभावकको आकर्षण बढाउन अभिभावकलाई सहयोग कार्यक्रमको व्यवस्था गरिनेछ ।
- अति विपन्न र दलित परिवारका बालबालिकालाई विशेष सहयोगमा विद्यालय शिक्षा दिइने नीति अवलम्बन गरिनेछ ।

- आर्थिक तथा सामाजिक रूपमा पिछडिएका विद्यार्थीका लागि छात्रवृत्ति कोष स्थापना गरिनेछ ।
- स्थानीय पाठ्यक्रम विकासमा दलित सवाल, व्यक्तित्व र जातीय भेदभाव विरुद्धका पाठहरू समावेश गर्न पहल गरिनेछ ।
- विद्यालयमा भर्ना भएका विद्यार्थीको निरन्तर उपस्थिति सुनिश्चित गर्न तत्काल योजना शुरु गरिनेछ ।
- "पढ्दै कमाउँदै" प्रदेश सरकारको नीतिलाई स्थानीयकरण गर्दा आर्थिक तथा सामाजिक रूपमा पिछडिएका विद्यार्थी लक्षित गरिनेछ ।
- श्री राष्ट्रिय कान्तिबजार क्याम्पस र गौशाला बहुमुखी क्याम्पसको सञ्चालन र व्यवस्थापनका लागि आवश्यक बजेट व्यवस्थापन गरिनेछ ।
- गौशाला नगरपालिका अन्तर्गतका गौशाला बहुमुखी क्याम्पसमा स्नातक तहमा अध्ययन गर्ने गौशाला नगरपालिका भित्रका अति विपन्न विद्यार्थीहरूको शैक्षिक शुल्क वापतको रकम नगरपालिकाबाट सहूलियतप्रदान गरिनेछ ।
- गौशाला बहुमुखी क्याम्पसको आफ्नै भवन निर्माणको लागि सम्बन्धित निकायसंग समन्वय गरी बजेट व्यवस्थापन गर्नुका साथै बि. बि. ए. र बि. सि. ए. लगायतका थप विषयहरू सञ्चालनका लागि नगरपालिकाबाट बजेटको व्यवस्थापन गरिनेछ ।
- सम्पूर्ण विद्यालयहरूमा महिनावारी कर्नर तथा महिनावारीमैत्री शौचालयको व्यवस्थापन कार्यलाई विशेष प्राथमिकताका साथ कार्यान्वयन गरिनेछ ।
- सम्पूर्ण सामुदायिक विद्यालयहरूमा नर्सको व्यवस्थाका लागि उचित पहल गरिनेछ ।
- सामुदायिक विद्यालयहरूमा कक्षाकोठाको समस्यालाई सम्बोधन गर्दै आवश्यकता अनुसारको कक्षाकोठाहरू व्यवस्थापन गर्दै लगिनेछ ।
- विद्यार्थीहरूमा अन्तर्निहित प्रतिभा प्रष्फुटनका लागि सबै विद्यालयमा अतिरिक्त क्रियाकलापहरूलाई उच्च महत्वका साथ कार्यान्वयनमा ल्याइने नीति अवलम्बन गरिनेछ ।
- नगरपालिका स्तरीय विभिन्न खेल कपको आयोजना गरी खेलकुद मार्फत युवाहरूको व्यक्तित्व विकासका साथै राष्ट्र विकासमा महत्वपूर्ण योगदान दिन सक्ने जनशक्ति विकास गर्न नगरलाई अग्रसर गरिनेछ ।
- गुणस्तरीय तथा व्यवस्थित खेलकुदका लागि खेल मैदानहरूलाई व्यवस्थित बनाउँदै लगिनेछ ।
- नगरभित्र रिफ्रेसमेन्ट पार्क तथा OPEN GYM को स्थापना गरिनेछ ।
- शिक्षालाई गुणस्तरीय तथा प्रविधिमैत्री बनाउने नीति लिईनेछ ।
- विद्यालय बाहिर रहेका सबै बालबालिकाहरूलाई विद्यालयमा भर्ना गरि कम्तिमा ३ वटा वडालाई साक्षर वडा घोषणा गरिनेछ ।
- सबै सामुदायिक विद्यालयमा नर्सरी, केजी, कक्षा १, २ र ३ लाई अंग्रेजी माध्यममा अध्ययन अध्यापन गराउने नीति लिईनेछ ।
- नगरको सामाजिक,साँस्कृतिक, ऐतिहासिक, नैतिक विषयवस्तु समेटी कक्षा १ देखि कक्षा ८ सम्म क्रमिक रूपमा लागु हुने गरि स्थानीय पाठ्यक्रम बनाईनेछ ।
- बाल मैत्री बाल कक्षा संचालनका लागि व्यवस्थित शौचालय र खानेपानीसहित एक आधारभूत र एक माध्यमिक तहको विद्यालयमा दुई कोठे के. जी. ब्लक पक्कि भवन बनाईनेछ ।
- सबै आधारभूत तहका विद्यालयमाशौचालय,खानेपानी र कम्पाउण्ड बनाईनेछ ।
- सबै माध्यमिक तहका विद्यालयमा भौतिक संरचना सुधार कार्य गरिनेछ ।
- आवश्यकतार औचित्यताको आधारमा विद्यालय मर्ज र तह मर्ज गर्ने नीति लिइनेछ ।

- शैक्षिक गुणस्तर अभिवृद्धि योजना र कार्यान्वयनको आधारमा विद्यालयहरूलाई शैक्षिक व्यवस्थापन अनुदान दिने नीति लिइनेछ ।
- क्षमता बिकासका लागि शिक्षक तालिम संचालन गरिनेछ ।
- गणित, लेखा, विज्ञान, कम्प्युटर र अंग्रेजी विषयका अपुग शिक्षक परिपूर्ति गर्न नगर अनुदान शिक्षक तथा आंशिक स्वयंसेवक शिक्षकको व्यवस्था गरिनेछ ।
- नगर शिक्षालाई व्यवस्थित गर्न आवश्यक कानून तर्जुमा गरिनेछ ।
- संघ संस्थासंग साझेदारीमा विभिन्न शैक्षिक कार्यक्रम संचालन गरिनेछ ।
- कार्य सम्पादनमा उत्कृष्ट शिक्षकलाई सम्मान गरिने नीति लिइनेछ ।
- युवाहरूका लागि विभिन्न खेलकुदतथा सचेतनामुलक कार्यक्रम संचालन गरिनेछ ।
- सुन्दर विद्यालय निर्माणका लागि हरित विद्यालय योजना लागु गरिनेछ ।
- सामुदायिक तथा संस्थागत विद्यालयमा नियमित स्वास्थ्य जाँच गरिनेछ ।
- सामुदायिक विद्यालयका प्र. अ. भत्ता मा. बि. ५०००, आधारभूत (नि.मा.बि.) ३००० र आधारभूत (प्रा. बि.) २००० को दरले प्रदान गरिदै आएकोमा सो लाई निरन्तरता दिइनेछ ।
- हरेक वर्ष वार्षिक परीक्षाको नतिजा विश्लेषण गरि दण्ड र पुरस्कारको नीति लिइनेछ ।
- सामुदायिक र संस्थागत विद्यालयका शिक्षकहरूको अनुभव आदान प्रदान गरि शैक्षणिक क्रियाकलापलाई विकास गर्ने नीति लिइनेछ ।
- सम्पूर्ण सामुदायिक विद्यालय एकै रंगरोगन बनाउने गरी आवश्यक व्यवस्थापन गरिनेछ ।
इन्जिनियरिङ्ग क्याम्पस र गौशाला प्राविधिक शिक्षालयमा आवश्यक पूर्वाधार विस्तार गरी थप संकायहरू समेत सञ्चालन गरिनेछ ।
- खेलकुद र संगीतको मध्यमबाट विद्यालयमा शिक्षण गराइनेछ
- गौशाला नगरपालिकाभित्र क्रिकेट एकेडेमीको स्थापना गरिनेछ ।

❖ स्वास्थ्य:

- नगर अस्पताललाई थप स्तरउन्नति गरी विशेषज्ञ स्वास्थ्य सेवाहरू सुचारु गरिनेछ ।
- स्वास्थ्य विमा कार्यक्रमलाई प्रभावकारी रूपमा कार्यान्वयन गरिनेछ ।
- स्वास्थ्य चौकीहरूमा आंशिक रूपमा नगर अस्पतालबाट आवश्यकता अनुसार MBBS डाक्टर सेवा प्रदान गरिनेछ ।
- नगरपालिका भित्रमा रहेको सबै स्वास्थ्य संस्थाहरूमाफत Online Data Entry Reporting गराइनेछ ।
- Biomedical Waste Management तथा फोहर मैलाको उचित व्यवस्थापन अनिवार्य गरिनेछ ।
- आ. व. २०८१/०८२ मा सबै स्वास्थ्य संस्थालाई digital स्वास्थ्य संस्था बनाइनेछ ।
- गौशाला नगरपालिका भित्रमा रहेको सबै मा.बि. विद्यालयमा १/१ नर्सको व्यवस्था मिलाइनेछ ।
- पूर्ण खोप कुपोषण रहित पालिकाको सबै वडा जिरो होम डेलीभेरी कार्यक्रमलाई निरन्तर दिइनेछ ।
- गौशाला नगर पालिकालाई क्षयरोग मुक्त नगर पालिका बनाउन विभिन्न कार्यक्रम संचालन गरिनेछ ।
- गौशाला नगरपालिका भित्र आवश्यक बिरामीको लागि एम्बुलेन्स सेवा निःशुल्क गरिनेछ ।
- गौशाला नगर पालिकाभित्रको सबै वडामा योग केन्द्र संचालन गरिनेछ ।
- गाउघर क्लिनिक/खोप क्लिनिकका लागि आवश्यक सामग्री,कोठा, भवन व्यवस्थापन गरिनेछ ।

- पोषण मैत्री नगर पालिका बनाउन विभिन्न कार्यक्रम संचालन गरिनेछ ।
- दुई छोरी पश्चात् परिवार नियोजन गर्ने दम्पतिलाई प्रोत्साहन स्वरूप सम्मान गर्ने नीति लिइनेछ ।
- विद्यालयमा विभिन्न महामारी रोगका लागि विद्यालयस्तरीय सचेतना कार्यक्रमहरू सञ्चालन गरिनेछ ।
- नगरभित्रका दिवा स्याहार केन्द्रमा साप्ताहिक रूपमा डाक्टरबाट free normal check up गराउने व्यवस्था गराइनेछ ।
- जटिल समस्याका गर्भवतीहरूका लागि नजिकको अस्पतालसम्म पुर्याउन निशुल्क एम्बुलेन्स सेवा सञ्चालन गरिनेछ ।
- बहुक्षेत्रीय पोषण कार्यक्रमलाई प्राथमिकतामा राखी कार्यान्वयन गरिनेछ ।
- जेष्ठ नागरिक र अति विपन्न नागरिकका लागि निःशुल्क स्वास्थ्य सेवा बीमा कार्यक्रमलाई घरदैलोसम्म विस्तार गरिनेछ ।
- नगरपालिका भित्र घुम्ती एकीकृत विशेषज्ञ स्वास्थ्य सेवा शिविरको व्यवस्थापन गरिनेछ ।
- सबै वडाहरूका गर्भवती महिलालाई स्वास्थ्य प्रोटोकल अनुसार आठ पटक स्वास्थ्य चौकीमा जाँच गर्न प्रेरित गरी नगरकै बर्थिङ्ग सेन्टरमा प्रसूती गराउने व्यवस्था गरिनेछ ।
- पूर्ण खोप घोषणालाई निरन्तरता दिन र खोप तथा गाउँघर क्लिनिक केन्द्रलाई व्यवस्थित गरिनेछ ।
- पालिकाभित्र सबै स्वास्थ्य संस्थाहरूमा ओ. टी. सी. सेवा सञ्चालन तथा व्यवस्थापन गरिनेछ ।
- सहयोगी संघ संस्थाहरूको समन्वयमा आँखा उपचार केन्द्र स्थापना गरिनेछ ।
- नगर अस्पताल, गौशालामा पोष्टमार्टम सेवाको विस्तार गरिनेछ ।
- अति गरीब क्षयरोग बिरामीहरूको लागि पोषण खाद्यान्न बितरण गरिनेछ ।
- Zero maternal mortality (शून्य मातृ मृत्युदर) अवधारणालाई अवलम्बन गरी प्राथमिकताका साथ प्रसूती सेवा उपलब्ध गराइनेछ ।
- ORGAN TRANSPLANTATION (अंग प्रत्यारोपण) गर्नुपर्ने विपन्न बिरामीहरूलाई आर्थिक सहयोग उपलब्ध गराइनेछ ।

❖ खानेपानी तथा सरसफाई:

- यस नगरभित्र बसोबास गर्ने सम्पूर्ण नागरिकहरूको लागि स्वच्छ खानेपानीको व्यवस्थापनका लागि प्रत्येक वडामा जल संरक्षण कार्यक्रम सञ्चालनमार्फत नगरक्षेत्रको पिउने पानीको दिगो समाधान गर्ने नीति लिइनेछ ।
- फोहोर मैला व्यवस्थापनको लागि ठोस नीति लिई दिर्घकालिन योजना अनुसार कार्यान्वयन गरिनेछ
- फोहोरको उत्पादन स्रोतमा नै वर्गीकरण गरी फोहोरलाई मोहरमा रूपान्तरण गर्न आधुनिक प्रविधिको फोहोर संकलन केन्द्रको स्थापना गरिनेछ र फोहोरबाट प्रांगारिक मल उत्पादन गर्न आवश्यक पहल गरिनेछ ।
- नगर क्षेत्रमा वातावरण प्रदूषणको कारण बनेका तथा आवश्यक वातावरणीय मापदण्ड पूरा नगरेका उद्योगहरूको सन्दर्भमा प्रारम्भिक वातावरणीय परीक्षण गरी उक्त प्रतिवेदनका आधारमा क्रमशः वातावरण प्रतिकूल उद्योगहरूलाई प्रदूषण न्यूनीकरण तथा प्रशोधन सम्बन्धी आधुनिक प्रविधि लागु गर्न प्रेरित गरिनेछ ।
- नगरपालिका र नेपाल खानेपानी संस्थानसंग समन्वय गरी एक घर एक धारा अभियान क्रमशः संचालन गर्दै लगिनेछ ।

- विपन्न बस्ती तथा सार्वजनिक स्थलहरूमा आवश्यकता अनुसार खानेपानीको लागि ह्यान्ड पम्पको व्यवस्था गरिनेछ ।
- पूर्ण र निरन्तर सरसफाई कार्यक्रम सञ्चालनलाई निरन्तरता दिइनेछ ।
- आपतकालीन खानेपानी कोषको व्यवस्थापन गरिनेछ ।
- खानेपानी संस्थानले हाल विपन्न परिवारसंग लिएको धरौटी रकममा मिनाहा गरी खानेपानी मिटर जडान गर्न खानेपानी संस्थानसंग समन्वय गर्न पहल गरिनेछ ।

❖ लैङ्गिक समानता तथा सामाजिक विकास:

- विकासको विभिन्न आयाममा छलफल गर्न टोल अनमोल कार्यक्रम सञ्चालनमा ल्याइनेछ ।
- नगरपालिकामा रहेका प्रविणता प्रमाण तह उत्तीर्ण विद्यार्थीहरूको लागि निजामती सेवामा सेना, प्रहरीमा प्रवेश गराउन तयारी कक्षा सञ्चालन गरिनेछ ।
- महिलाको प्रजनन स्वास्थ्यमा रहेका समस्याहरूलाई न्यूनीकरण तथा पहिचान गरी आवश्यक कार्यक्रम गरिनेछ ।
- अपाङ्गता भएका व्यक्तिहरूलाई आवश्यकता र अवस्थाका आधारमा आवश्यक तालिम तथा रोजगारीको अवसर प्रदान गरिनेछ ।
- महिलाहरूको क्षमता अभिवृद्धि गर्ने सीपमूलक तालिम तथा रोजगारीको अवसर प्रदान गर्ने नीति ल्याइनेछ ।
- बालबालिकाको लागि आवश्यक नीति, रणनीति तर्जुमा तथा बालबालिकामा हुने हिंसा, दुर्व्यवहार न्यूनीकरण गर्ने आवश्यक कार्यक्रम सञ्चालन गरिनेछ ।
- बालमैत्री गौशाला नगरपालिकाका लागि आवश्यक सूचक प्राथमिकीकरण कार्यक्रम सञ्चालन गरिनेछ ।
- ज्येष्ठ नागरिकको हक हितको लागि विभिन्न कार्यक्रम सञ्चालन तथा ज्येष्ठ नागरिक मिलन केन्द्र स्थापना गरिनेछ ।
- बालबालिकामा रहेका अन्तर्निहित प्रतिभा उजागर गर्न तथा सामाजिक सञ्जालबाट हुने दुष्प्रभावबाट जोगाउन बालबालिकाका लागि अतिरिक्त क्रियाकलापहरू सञ्चालन गरिनेछ ।
- बालविवाहको वडागत तथ्याङ्क सङ्कलन गरी बालविवाह न्यूनीकरण गर्ने कार्यक्रम सञ्चालनमा ल्याइनेछ ।
- बालश्रमको वडागत तथ्याङ्क सङ्कलन गरी बालश्रम न्यूनीकरण गर्ने कार्यक्रम सञ्चालनमा ल्याइनेछ ।
- लागु पदार्थको दुर्व्यसनमा रहेका बालबालिकाका लागि आवश्यक कार्यक्रम सञ्चालन गरिनेछ साथै यसबारे सचेतनामूलक कार्यक्रम सञ्चालन गरिनेछ ।
- ८० वर्षमाथि रहेका नागरिकहरूलाई सम्मान सहित जीवनयापन गर्न ज्येष्ठ नागरिक सम्मान कार्यक्रम सञ्चालन गरिनेछ ।
- सामाजिक सुरक्षा तथा पंजीकरणलाई व्यवस्थित बनाउन कार्यक्रम सञ्चालन गरिनेछ ।
- आर्थिक समृद्धि र दिगो विकासका लागि नेतृत्व विकासमा महिलाको समान पहुँच र अवसर स्थापित गर्न आवश्यक कार्यक्रम संचालन गर्ने नीति ल्याइनेछ ।

आर्थिक विकास

❖ कृषि विकास:

- "खेत खेतमा पानी किसान स्वाभिमानी" नाराका साथ वृहत कृषि विकासका कार्यक्रमहरू सञ्चालनमा ल्याइनेछ

- गौशाला नगरपालिकामा यसै वर्ष देखि ५ वर्षे दिर्घकालिन कृषि विकास रणनीति लागु गरिनेछ ।
- किसान कृषि बीमा कार्यक्रम नगरभरी लागु गरिनेछ ।
- व्याज अनुदानित कृषि कर्जा/ कृषि कर्जा कार्यक्रम सञ्चालन गरिनेछ ।
- बाली संरक्षणको लागि आई. पि. एम. सम्बन्धी तालिमको व्यवस्था गरिनेछ ।
- किसानहरूलाई सिंचाईमा दीगो सहूलियतका लागि किसानहरूसंगको वृहत छलफल तथा सहकार्यमा नगर स्तरीय सिंचाई सम्बन्धी कार्यविधि बनाई कार्यान्वयनमा लगेनेछ ।
- कृषि लागत न्यूनीकरण तथा भरपर्दो कृषि कार्यका लागि कृषि यान्त्रिकीकरणमा जोड दिईनेछ ।
- यस गौशाला नगरपालिकाभित्र कृषि तथा पशुपंक्षी क्षेत्रमा प्रतिकूल असर पार्ने विपदलाई न्यूनीकरण गर्न प्रभावित कृषकलाई राहत उपलब्ध गराइनेछ ।
- माटोको अम्लीयपना हटाउन र उत्पादन वृद्धि गर्न माटो परिक्षण कार्यक्रम गरी कृषि चुनको प्रयोगमा जोड दिइनेछ ।
- फलफूल बगैचा व्यवस्थापनका लागि बोर्डो पेष्ट, बोर्डो मिक्सचर, बोर्डो पेन्टको प्रयोगमा जोड दिइनेछ ।
- कृषि व्यवसाय गर्ने कृषकहरूको लागि व्यावसायिक योजनाको आधारमा ऋण उपलब्ध गराउने बैंक तथा वित्तीय संस्थाहरूसंग समन्वय गरी कृषि कर्जाको सुनिश्चितता गरिनेछ ।
- नगरभरी रहेका मसला/युकलिप्टस बोट रोपनमा निरुत्साहित गराउँदै छिटो वृद्धि विकास हुने काष्ठबोटको वृक्ष रोपनमा प्रोत्साहित गरिनेछ ।
- कृषि सहकारी लगायत अन्य सहकारी संस्थालाई कोपोमिस तथा लेखा परीक्षण जस्ता तालिम दिई संस्थाको कार्यालय व्यवस्थापनमा सक्रिय बनाईनेछ ।
- नगरको वडा नं. १ देखि १२ सम्म निःशुल्क कृषि विद्युतीकरण कार्यक्रमलाई निरन्तरता दिईनेछ ।
- कृषि उपजको उत्पादन र उत्पादकत्व वृद्धि गर्नका निम्ति नगरभरी अनुदानमा सिंचाई मोटर वितरण कार्यक्रम सञ्चालन गरिनेछ ।
- कृषि उत्पादनको उचित बजार स्थापना गर्न पहल गर्ने नीति लिइनेछ ।
- कृषि उत्पादकत्व वृद्धि गरी नगरलाई आत्मनिर्भर बनाउनको लागि उन्नत जातको खाद्यान्न, दलहन, तेलहन जस्ता अन्य बालीहरूमा पनि अनुदान उपलब्ध गराउने नीति लिइनेछ ।
- निर्वाहमुखी कृषि प्रणालीलाई व्यावसायिक कृषि तर्फ उन्मुख गर्दै व्यवसायिक कृषिलाई बजारको प्रतिस्पर्धी बनाउनुका साथै विषादी रहितअर्गानिक खेती र गुणस्तरीय उत्पादनका लागि कृषिका सबै सरोकारवालाहरू (उत्पादक, प्रशोधनकर्ता, व्यापारी) समेतको माग र आवश्यकता अनुसार सम्बोधन गर्ने नीति लिइनेछ ।
- नगर भित्रका वडाहरूलाई उत्पादनको आधारमा एक वडा एक उत्पादनमा जोड दिई व्यवसायीकरणलाई बढावा दिदै कृषि उपभोगमा नगरलाई आत्मनिर्भर बनाई कृषि वस्तु निर्यातमा विशेष जोड दिइनेछ ।
- कृषकहरूको सीप अभिवृद्धि र प्रविधिमा पहुँच विस्तार गर्न कार्यक्रमिक र संस्थागत सुधार गरिनेछ ।
- नगर भित्र उत्पादित कृषि उत्पादनको न्यूनतम समर्थन मूल्य तोकिने छ र सोही अनुसार विक्रि मूल्य कायम गर्ने नीति अवलम्बन गरिनेछ ।
- किसान परिचय पत्र कार्यक्रमलाई विशेष जोड दिईनेछ ।
- कृषि विकास तर्फ विभिन्न गैर सरकारी संस्थाहरूसँग साझेदारीमा कार्यक्रम संचालन गरिनेछ ।
- प्राङ्गारिक/जैविक मल उत्पादन कार्यक्रम ल्याइनेछ ।
- कृषिसंग सम्बन्धित साना तथा मझौला उद्योग स्थापनामा सहयोग गरिनेछ ।
- कृषि उपजको सहज चौतर्फी पहुँचका लागि कृषि सडक विस्तार तथा स्तरोन्नतिमा जोड दिइनेछ ।

- वडा नं ११ मा कोल्ड स्टोर निर्माणको काम अगाडि बढाइनेछ ।

❖ पशु तथा मत्स्य विकास:

- निगौल गाई गौशालाको प्रभावकारी व्यवस्थापनका लागि बजेट विनियोजन गरिनेछ साथै सञ्चालन तथा व्यवस्थापन सम्बन्धी कानून समेत यसै वर्ष निर्माण गरी कार्यान्वयनमा लगिनेछ ।
- पशु बीमा कार्यक्रमलाई सघन रूपमा विस्तार गर्दै लगिनेछ ।
- यस नगरपालिका भित्र रहेको विभिन्न पशुपंक्षीको संख्या तथा उत्पादन हुने सामग्री जस्तै दूध, मासु जस्ता वस्तुकोतथ्याङ्क संकलन गरी पशुपंक्षीकोडाटाबेस डिजिटल रूपमा तयार गर्ने कार्यलाई प्राथमिकताका साथ अघि बढाइनेछ ।
- नगरभित्र पशु नस्ल सुधार अन्तर्गत कृत्रिम गर्भाधान कार्यक्रमबाट दूध उत्पादन वृद्धि गर्न कृत्रिम गर्भाधान सेवालालाई निरन्तरता दिईनेछ ।
- पशुपंक्षीको नस्ल सुधार गरी पशुजन्य उत्पादनमा वृद्धि गरिनेछ ।
- मत्स्यपालन व्यवसायलाई प्रोत्साहन गरिनेछ ।
- गोठ, खोर सुधारका लागि अनुदानको व्यवस्था गरिनेछ ।
- पशुपंक्षीको लागि आवश्यक पर्ने दाना घाँसको व्यवस्था स्थानीयस्तरमै उपलब्ध गराउने वातावरणको सृजना गरिनेछ ।
- पशुपंक्षी उत्पादनमा आत्मनिर्भर बनाउन विशेष पहल गरिनेछ ।
- पशुपंक्षी तथा मत्स्यपालन व्यवसाय गर्ने कृषकहरूलाई व्यवसाय गर्न अभिप्रेरित गरिनेछ ।
- गाईभैसीमा कृत्रिम गर्भाधान कार्यक्रमलाई निरन्तरता दिइनेछ ।
- सङ्कलन केन्द्र, कृषि हाटबजार, मासु पसल, डेरी पसल, शित भण्डार आदिको स्थापनामा सहजीकरण र सुधार गरिनेछ ।
- कृषकलाई पशु आहारमा लाग्ने खर्च न्यूनीकरण गर्ने उद्देश्यकासाथ पशु आहारा सेवा अन्तर्गत घाँसबाली विउ वेर्ना तथा वर्षे तथा हिउँदे घाँसको वितरण गरी कृषक समक्ष पुर्याइनेछ ।
- पशुपंक्षीमा लाग्ने सरुवा तथा संक्रामक रोग जस्तै पि.पि.आर., खोरत, भ्यागुते र स्वाइन फ्लू जस्ता रोगहरू विरुद्ध कृषकको घरदैलोमा गई रोगको खोपसेवा संचालन गरिनेछ ।
- नगरपालिकामा व्यवसायिक रूपमा पशुपालन गर्दै आएका कृषकहरूलाई मध्य नजर गर्दै आवश्यकता बमोजिम कृषि यन्त्रहरू च्यापकटर (कुट्टि काट्ने मेसिन), मिल्किङ्ग मेसिन, दुध संकलन क्यान आदि वस्तु ५० प्रतिशत अनुदानमा उपलब्ध गराउने कार्य प्राथमिकतामा राखिनेछ ।
- जिनेटिक रोग तथा अन्य रोगहरूको बारेका जनचेतना जगाउने खालको कार्यक्रमहरू विस्तार गरिनेछ ।
- विभिन्न जातका पशुपंक्षी पालनका लागि व्यावसायिक पालन बारे सीपविकास तालिम कार्यक्रम संचालन गरिनेछ ।
- बंगुर/सुंगुर पालनबाट मुसहर र डोम समुदायको अवस्थालाई सुधार गर्ने लक्ष्य सहित उक्त समुदायलाई सामुहिक व्यवसायमा आवद्ध गरी सामुहिक बंगुरपालन फर्म स्थापना गर्ने लक्ष्य लिइएको छ ।
- नगरपालिका अन्तर्गत रहेको व्यावसायिक पशुपालन कृषकहरूलाई प्रोत्साहन तथा हौसला बढाउने लक्ष्य सहित प्रत्येक वडाबाट एक उत्कृष्ट कृषक छनौट गरी पुरस्कृत गर्ने कार्यक्रम संचालन गरिनेछ ।
- नगरभित्र उपचार सेवा नपुगेको ठाउँहरूमा पशु स्वास्थ्य शिविरहरू सञ्चालन गरिनेछ ।

- गाई तथा भैसीमा देखिने मुख्य समस्या बाँझोपनलाई निर्मुल गर्न उच्च स्तरीय प्रविधिको प्रयोग गरिनेछ ।

❖ श्रम तथा रोजगार:

- आन्तरिक रोजगारीका सम्भावित अवसरहरूको पहिचान, सिर्जना तथा प्रवर्द्धनका लागि संघ, प्रदेश र स्थानीय तह बीच समन्वय र सहकार्य गरिनेछ ।
- श्रम तथा रोजगारीको हकलाई प्राथमिकतामा राखी कार्यान्वयन गरिनेछ ।
- श्रम प्रति सम्मान गर्ने संस्कृतिको विकास गरिनेछ ।
- दक्ष, सीपयुक्त र प्रतिस्पर्धी श्रमशक्ति तयार गरी उत्पादनशील रोजगारीमा संलग्न गराई आयआर्जन, जीविकोपार्जन र गरिबी तथा बेरोजगारी न्यूनीकरणमा सहयोग गरिनेछ ।
- वैदेशिक रोजगारीलाई सुरक्षित, व्यवस्थित, मर्यादित र शोषण रहित बनाउन आवश्यक सहयोग, सहकार्य र सहजीकरण गरिनेछ ।
- गरिबी न्यूनीकरणमा सहयोग पुग्ने गरी विभिन्न निकाय एवं क्षेत्रबाट सञ्चालित प्राविधिक तथा व्यवसायिक रोजगारमूलक एवं सीपमूलक तालिमहरूमा समेत सहकार्य गरिनेछ ।
- रोजगारमूलक तथा सीपमूलक तालिमहरू सञ्चालन गरि दक्ष जनशक्ति निर्माण गर्न आवश्यक तालिम संचालन गरिनेछ ।
- आप्रवासी कामदार तथा तिनीहरूको परिवारको अधिकारलाई सुनिश्चित गर्ने नीति लिईने छ । जसको लागि संघीय सरकार, प्रदेश सरकार, वैदेशिक रोजगार बोर्डको सचिवालय तथा अन्य संघ संस्थाहरूसंगको समन्वय तथा लागत साझेदारीमा आप्रवासी कामदार र उनीहरूको परिवारलाई सुरक्षित र उपलब्धिमूलक बनाउन सूचनाप्रवाह, सीप अभिवृद्धि, न्यायमा सहजीकरण, मनोसामाजिक परामर्शसेवा र वित्तीय साक्षरता जस्ता कार्यक्रमहरू संचालन गर्नमा विशेष रणनीति अपनाइने छ ।
- श्रम र रोजगारीको क्षेत्रको समुचित व्यवस्थापनको लागि तयार भएको सुरक्षित आप्रवासन कार्यविधिको प्रभावकारी कार्यान्वयन गर्न कार्ययोजना निर्माण गरी कार्यान्वयन गरिनेछ । आन्तरिक रोजगार र वैदेशिक रोजगारसँग सम्बन्धित विषयलाई व्यवस्थित गर्न यस स्थानीय तहको संगठन संरचनामा श्रम तथा रोजगार शाखा निर्माण गरी आवश्यक सेवाहरूलाई एकिकृत रूपमा प्रवाह गरिने छ ।

❖ पर्यटन क्षेत्रको विकास र प्रवर्द्धन :

- नगरभित्र पर्यटन प्रवर्द्धनका सम्भावनाहरूको अध्ययन गरी पर्यटन विकासलाई जोड दिईनेछ ।
- गौशाला नगरपालिकाको राष्ट्रिय तथा अन्तराष्ट्रिय पहिचानको सुदृढिकरणका साथसाथै नगरको सामाजिक, आर्थिक, धार्मिक तथा सांस्कृतिक विकासका लागि निगौल गाई गौशालाको सञ्चालन तथा व्यवस्थापन यसै नगरपालिकाको मातहतमा ल्याई विशेष कार्यक्रमहरू सञ्चालन गरिनेछ ।
- वडा नं १२ पडरियाको नजदीक बाँके खोलामा रहेको वनको सौन्दर्यकरण गरी पर्यटकीय स्थल तथा पिकनिक स्पटको रूपमा विकसित गरी दूरदराजसम्मका आन्तरिक र बाह्य पर्यटकहरूलाई आकर्षित गरिनेछ ।
- कान्तिबजार राष्ट्रिय मा. वि. को स्वामित्वमा रहेको नदि उकाशको २२ बिघा जग्गामा पर्यटकीय संभावनालाई अगाडि बढाउनका लागि सो जग्गाको EIA गरी कार्यान्वयन प्रक्रिया अघि बढाइनेछ ।

- दलित समुदाय अन्तर्गतका विभिन्न उप जातहरूको पहिचानका रूपमा रहेका सीप, कला, संगीत तथा वाद्यवादन, औजार र पेशाको स्थानीय सरकारमा सूचीकरणको व्यवस्था गर्दै संरक्षण र सम्बर्द्धन गर्न कार्यक्रमहरू लागु गर्दै लगिनेछ ।
- पचाईन पोखरी तथा पार्क निर्माणको अधुरो कार्यलाई अगाडि बढाइनेछ ।
- गौशाला नगरपालिकाका ठूला पोखरीहरूलाई पर्यटन विकाससंग जोड्नका लागि पोखरी सौन्दर्यीकरणको सम्भाव्यता अध्ययन गरिनेछ ।
- निगौल ठाकुर र रजखोर पोखरीको सौन्दर्यीकरणको सम्भाव्यता अध्ययन गरी आवश्यक बजेट विनियोजन गरिनेछ ।
- गौशाला नगरपालिका अन्तर्गतको रूपनी क्षेत्रमा सिंचाई तथा पर्यटन विकासका लागि भैरहेको संभाव्यता अध्ययनलाई पूर्णता दिइनेछ ।

❖ उद्योग तथा वाणिज्य

- नगरभित्र रहेका लघु तथा घरेलु उद्योगहरूको तथ्याङ्क संकलन गरी उद्योगहरूको प्रवर्द्धन र विकासमा जोड दिइनेछ ।
- गौशाला नगरपालिका वडा नं ८ मा निर्माणाधीन औद्योगिक ग्राम (INDUSTRIAL VILLAGE)को निर्माण सम्पन्न गर्न संघीय सरकारसंग समन्वय गरी राष्ट्रिय तथा अन्तराष्ट्रिय स्तरका उद्योग स्थापनाका लागि प्रोत्साहन गरिनेछ ।
- कृषिमा आधारित उद्योग स्थापना र संचालनमा प्रोत्साहन गरिनुका साथै नगरभित्रका सहकारी संस्थाहरूलाई साना तथा मझौला उद्योग संचालनका लागि प्रोत्साहन गरिनेछ ।

❖ लघु उद्यम विकास

- गौशाला नगरपालिका भित्र गरिवीको रेखामुनि रहेका बेरोजगार महिला तथा पुरुषहरूलाई रोजगारीको अवसर प्रदान गरिनेछ ।
- सहभागितामूलक ग्रामिण लेखा जोखा (PRA) को माध्यमबाट प्रतिव्यक्ति आम्दानी ४२,८३२ भएका घर परिवारलाई लक्षित गरी कार्यक्रम सञ्चालन गरिनेछ ।
- खेर गई रहेका श्रोत, सीप, क्षमताको सहि सदुपयोग गरी लक्ष्य अनुसारको आम्दानी गर्न सकिने गरी कार्यक्रम कार्यान्वयन योजना तयार गरिनेछ ।
- अतिविपन्न घरपरिवारका सदस्यहरूलाई स्थानीय श्रोतको परिचालन गराउँदै मागको आधारमा उद्यमशिलता विकास तालिम तथा सिप विकास तालिम प्रदान गरि आत्मनिर्भर बन्न प्रोत्साहन गरिनेछ ।
- लघु उद्यमको माध्यमबाट नगरभित्र उद्यमशिलताको संस्कृतिको विकास गरी उग्ररूप लिएको गरिबीको न्यूनीकरण गरिनेछ ।

❖ सहकारी र वित्तीय क्षेत्रको विकास:

- आप्रवासी बहुउद्देश्य सहकारी संस्था स्थापना गरी बैदेशिक रोजगारीमा जाने परिवारहरूलाई आवश्यक सहयोग गर्न आवद्ध गरिनेछ ।

- नगरपालिकामा सहकारी संस्था सम्बन्धी नीति, कानून र आवश्यकता अनुसार मापदण्ड तयार गरी कार्यान्वयन र नियमन गर्ने नीति लिइनेछ ।
- सहकारी संस्था दर्ता, अनुमति, खारेजी र विघटन, सहकारी बचत तथा ऋण परिचालन सम्बन्धी मापदण्डको निर्माण तथा प्रभावकारी कार्यान्वयन र नियमन गरिनेछ ।
- प्रत्येक वडामा सहकारी सुपथ मूल्य पसल स्थापना गर्न पहल गरिनेछ ।
- नगरपालिकामा बहुउद्देश्यीय सहकारी संस्था बनाई जनतामा छरिएर रहेको पूँजीलाई केन्द्रित गरिनेछ ।
- अन्तरनगर वित्तीय सहायताबाट काम गर्ने नीति अवलम्बन गरिनेछ ।
- नगरका तर्फबाट छिमेकी नगरपालिका, गाउँपालिका तथा छिमेकी देशसंग भगिनी सम्बन्ध कायम गर्ने नीति लिइनेछ ।

पुर्वाधार विकास क्षेत्र

❖ भौतिक पूर्वाधार विकास निर्माण :

- सार्वजनिक सुनुवाईमार्फत भौतिक पूर्वाधार विकासमा आवश्यक बजेट विनियोजन गर्ने नीति लिइनेछ ।
- नगरभरीमा आवश्यकता अनुसार ठेक्का रद्द भएको कालोपत्रे तथा ढलान सडकहरूको निर्माण तथा स्तरोन्नति गर्दै जनजीविकालाई सहज बनाइनेछ ।
- दलित समुदायको लागि सार्वजनिक भवन निर्माणको व्यवस्था गरिनेछ ।
- कृषि सडकहरूको विस्तार गर्दै कृषि सडकमा हिलो र पानी जम्न नदिन आवश्यकता अनुसार सडक ग्राबेल गरिने नीति लिइनेछ ।
- कृषकहरूको खेतमा पानी जम्न नदिन आवश्यक ठाउँमा ह्युम पाइप जडान र नाला निर्माण गरिनेछ ।
- नगरभरी सबै वडाका बजार क्षेत्रमा स्ट्रीट लाइट/सोलार स्ट्रीट लाइट तथा सिसि टिभी जडान गरिने कार्य अगाडि बढाइनेछ ।
- नगरभित्रमा सवारी साधन रोकिने ठाउँमा आवश्यकता अनुसार बस बिसौनी निर्माण कार्यलाई प्राथमिकताका साथ अगाडि बढाइनेछ ।
- १५ शैयाको अस्पताल निर्माणको काम पुरागरी यसै आ. व. मा संचालन गरिनेछ ।
- कोल्ड स्टोर भवन निर्माणको काम पुरागरी यसै आ. व. मा संचालन गरिनेछ ।
- जनता आ. वि. कनकपुर बिषहरपुर गौशाला (९-१२) कोठे भवन निर्माणको काम पुरागरी यसै आ. व. मा संचालन गरिनेछ ।
- श्री रा. मा. वि. कान्तिबजार गौशाला १२ मा १२ कोठे भवन निर्माणको काम पुरागरी यसै आ. व. मा संचालन गरिनेछ ।
- श्री रा. आ. वि. जमुनिया गौशाला -०७ मा ९ कोठे भवन निर्माणको काम पुरागरी यसै आ. व. मा संचालन गरिनेछ ।
- वडा नं. ४, ५ र १२ को वडा कार्यालय भवन निर्माणको काम पुरागरी यसै आ. व. मा संचालन गरिनेछ ।
- नगरभित्रका बजार क्षेत्र व्यवस्थापन गर्न आवश्यकता अनुसार ट्रेस निर्माण गर्दै लगिनेछ ।

- नगरभरी विभिन्न स्थानमा रहेका सडक, धारा, कूलो, नाला, कल, मन्दिर, धर्मशालाजस्ता सार्वजनिक सम्पदाको निरन्तर मर्मत सम्भार गरी अघावधिक अवस्थामा राखिनेछ ।
- नगरपालिका केन्द्रबाट सबै वडाकार्यालयसम्म जोड्ने मुख्य सडक कालोपत्रे गर्ने नीति अवलम्बन गरिनेछ ।
- नगरपालिकामा स्थानीय सडक, ग्रामीण सडक, कृषि सडक सम्बन्धी नीति, कानून, मापदण्ड, योजना बनाईकार्यान्वयनगरिनेछ ।
- नगरभित्रका क्रमागत योजनाहरूलाई क्रमश पूर्णता दिईनेछ ।
- गौशाला बजारमा एक बहु उद्देश्यीय व्यवसायिक भवन निर्माण गर्न आवश्यक प्रक्रिया पूरा गरी नगर विकास कोष संग सहूलियतऋण लिन पहल गरिनेछ ।
- अपराधको दर घटाउन नगरभित्रका आवश्यक क्षेत्रहरूमा CCTV क्यामेरा जडान गरिनेछ ।
- अन्तर नगरपालिका जोड्ने सडकहरूलाई संघीय सरकार र प्रादेशिक सरकारसंग समन्वय गरी अगाडिबढाईनेछ ।
- गौशाला नगरपालिकामा साझेदारीमा कार्यक्रमहरू सञ्चालनका लागि म्याचिङ्ग फण्डको व्यवस्था गरिनेछ ।

❖ भवन तथा सहरी विकास:

- सार्वजनिक तथा नीजि घर निर्माण गर्दा राष्ट्रिय भवन संहिता र मापदण्डलाई अनिवार्य रूपमा लागुगरिनेछ ।
- नगरभित्र रहेका खरको छानो विस्थापित गरी जस्ता पाता र टायलको छाना छाउने व्यवस्था मिलाइनेछ ।
- वडा कार्यालयहरूको लागि क्रमशः वडा कार्यालय भवन निर्माण गरिदै लगिनेछ ।
- नक्सा पासको काम अनलाईन विधिबाट संचालन गरिनेछ ।

❖ सूचना तथा सञ्चार:

- वडा तथा पालिकास्तरमा विभिन्न विषयको तथ्याङ्कहरू संकलन गरी गौशाला नगरपालिकाको डिजिटल नगर प्रोफाइल तयार गरिनेछ ।
- सबै प्रकारका सूचना माध्यममा जनताको पहुँच पुऱ्याउन सञ्चार माध्यमलाई निष्पक्ष, मर्यादित, जिम्मेवार, व्यवसायिक र प्रतिस्पर्धी बनाउने नीति अवलम्बन गरिनेछ ।
- नागरिक तहमा सार्वजनिक सेवा र विकासका विविध आयामका बारेमा निरन्तर सचेतना र पैरवी गर्न विद्युतीय र छापा संचारमाध्यमसंग सहकार्य गरिनेछ ।
- नगर क्षेत्रमा पत्रकारिताको विकास तथा परिमार्जन एवम् पेशागत दक्षताका लागि कार्यक्रमहरू सञ्चालन गरिनेछ ।
- नगरमा जनगुनासोलाई सम्बोधन गर्न निशुल्क टोल फ्रि सम्पर्क नं जडान गरी हेलो गौशाला संचालन गरिनेछ ।
- नगरपालिका तथा वडा कार्यालयबाट कम्प्युटर प्रणालीद्वारा राजस्व संकलन गर्दै आएको कार्यलाई निरन्तरता दिदै e-payment सिस्टमलाई राजस्व संकलन प्रणालीमा आवद्ध गरी नागरिकलाई छिटो, छरितो र सुविधा युक्त तरिकाले राजस्व भुक्तानी गर्न सकिने व्यवस्था गरिनेछ ।

❖ उर्जा तथा वैकल्पिक उर्जा विकास कार्यक्रम :

- गौशाला नगरपालिका भित्रका नगरवासीलाई खाना पकाउन प्रयोग गरिने एलपीजी ग्यासको बिकल्पको रूपमा विद्युतीय चुलो तथा विद्युतीय उपकरणहरूको प्रयोगमा विशेष जोड दिन प्रोत्साहन गरिनेछ ।
- वैकल्पिक उर्जा प्रवर्द्धनको लागि संघ, प्रदेश र गै. स. स. संगको सहकार्यमा नगरपालिका क्षेत्रभित्र वैकल्पिक उर्जाका विभिन्न श्रोतहरूको पहिचान गरी सुधारिएको चुलो, होम बायोग्यास, सोलार बत्ती जस्ता प्रविधीको प्रयोगमा जोड दिईनेछ ।

वन, वातावरण तथा विपद् व्यवस्थापन

❖ वन तथा भु-संरक्षण :

- बाँदर, बँदेल, नील गाई, घोडगाइर लगायतका जङ्गली जनावरहरूको प्रकोप तथा आक्रमणबाट भैरहेको बालीनालीको क्षतिबाट कृषक तथा नगरवासीहरूको संरक्षणका लागि आवश्यकता अनुसार वन कार्यालयसंग समन्वय गरी समस्याको समाधान गरिनेछ ।
- सार्वजनिक खाली जग्गा, नदी उकास क्षेत्रको पहिचान र संरक्षण गरी उक्त क्षेत्रको समुचित उपयोगबाट आयआर्जन गर्नुका साथै खोला बगर क्षेत्रलाई स्वच्छ सुन्दर बनाउन फलफुल तथा बोटबिरुवाहरू रोपी संरक्षणको व्यवस्था मिलाइनेछ ।
- जडीबुटी तथा अन्य गैरकाष्ठ वन पैदावार सम्बन्धी सर्भेक्षण, उत्पादन, सङ्कलन, प्रवर्द्धन, प्रशोधन र बजार व्यवस्थापन गरिनेछ ।
- गौशाला नगरपालिका क्षेत्रबाट मसला (भिक्स) को बोटबिरुवालाई पूर्ण रूपले निर्मुल गर्ने नीति लिईनेछ ।

❖ जल उत्पन्न प्रकोप नियन्त्रण:

- गौशाला नगरपालिका भित्रका नदिनालाहरूलाई तटबन्ध गर्न प्रधानमन्त्री रोजगार कार्यक्रमसंग साझेदारी गर्दै कार्यक्रम गरिनेछ ।
- नगरपालिकामा बढि जोखिम तथा धनजनको क्षति हुनसक्ने संभाव्यताको अध्ययनगरी मानव बस्ती संरक्षणका लागि नदी नियन्त्रण र तटबन्ध मार्फत जल उत्पन्न प्रकोप व्यवस्थापनलाई संघीय सरकार, प्रदेश सरकार, राष्ट्रिय र अन्तराष्ट्रिय गैरसरकारीसंस्थासंगको समन्वय र सहकार्यमा कार्यान्वयन गरिनेछ ।
- नदीजन्य पदार्थहरूको उत्खनन् गर्दा नदी प्रणालीको प्रकार, उपलब्ध नदीजन्य पदार्थको परिमाण तथास्थानीय वातावरणको संवेदनशीलता समेतलाई आधार मानी अध्ययन, अनुसन्धान गरी कार्ययोजना बनाएर मात्र नदीजन्य पदार्थको उपयोग गरिनेछ ।
- चुरे संरक्षण विकास तथा ज्ञान केन्द्र निर्माणको अवधारणा अनुसार सरोकारवाला संघसस्थाहरूसंग समन्वयमा कृषि चुरे वन क्षेत्रको संरक्षण गरी जीविकोपार्जनमा सहयोग पुर्याईनेछ ।

❖ विपद् व्यवस्थापन:

- सम्भावित प्राकृतिक जोखिम व्यवस्थापन पूर्व तयारीका लागि आवश्यक सामग्री तथा राहत वितरणका लागि विपद् व्यवस्थापन कोषको स्थापना गरी सञ्चालनमा ल्याइनेछ ।
- विपद्व्यवस्थापन सम्बन्धी नीति, कानून, मापदण्ड, योजना निर्माणगरी नगरपालिकाबाट कार्यान्वयन र नियमन गरिनेछ ।
- विपद् पूर्व तयारी तथा प्रतिकार्य,पुनः स्थापना योजना, खोज तथा उद्धार, राहत सामग्रीको भण्डारण रवितरण कार्यको लागि विपद् व्यवस्थापन समितिलाई सक्रिय बनाईनेछ ।

- संघ, प्रदेश र स्थानीय समुदाय, संघसंस्था तथा निजी क्षेत्र र राष्ट्रिय/अन्तरराष्ट्रिय गैर सरकारी संस्थाहरूसंगको सहयोग, समन्वय र सहकार्यमा विपद् जोखिम क्षेत्रको नक्शाङ्कन, बस्तीहरूको पहिचान र स्थानान्तरण गरिनेछ ।
- विपद् व्यवस्थापनमा जलवायु परिवर्तन, अनुकूलन तथा प्रकोपव्यवस्थापनको कार्यक्रम संचालन गरिनेछ साथै गरिदै आएको कार्यलाई निरन्तरता दिइनेछ ।
- ❖ **सुशासन तथा संस्थागत विकास**
 - संगठन तथा व्यवस्थापन सर्वेक्षण प्रतिवेदनका आधारमा स्वीकृत संगठन संरचना अनुसार आवश्यक कर्मचारी प्रदेश लोक सेवा आयोगमार्फत व्यवस्थापन गरिनेछ ।
 - जनप्रतिनिधी, कर्मचारी तथा शिक्षकहरूको क्षमता विकासका लागि विभिन्न तालिम तथा अध्ययन-अवलोकनभ्रमणहरूको आयोजना गरिनेछ साथै नगर प्रहरीहरूलाई आ. व. २०८१/८२ देखि दुर्घटना बीमा गर्ने व्यवस्था मिलाइनेछ ।
 - कर्मचारी प्रशासनलाई क्षमता विकासका तालिम तथा नवीनतम प्रविधिको ज्ञानमार्फत प्रतिष्पर्धी र प्रभावकारी बनाइनेछ । साथै कर्मचारीहरूको बहुआयामिक क्षमता विकास गरी आवश्यकताको आधारमा कार्यसम्पादन गर्ने जिम्मेवारी दिइनेछ ।
 - कार्यालयको कार्यबोझलाई घटाउन तथा सेवा प्रवाहलाई छिटोछरितो रपारदर्शी बनाउन सूचना प्रविधीको प्रभावकारी प्रयोगलाई बढाउँदै लैजाने नीति लिइनेछ ।
 - नगर प्रहरीको काम कार्यवाही चुस्त दुरुस्त तथा प्रभावकारी बनाउन वाकीटाकी संचार उपकरण उपलब्ध गराउनेछ ।
- ❖ **राजस्व परिचालन:**
 - नगरपालिकामा राजस्व नियन्त्रण, संकलन र बाँडफाँड, प्राकृतिक स्रोत साधन र व्यावसायिक कर, पुर्वाधार सेवा र उपयोगमा सेवा शुल्क दस्तुर सम्बन्धी नीति, कानून, मापदण्ड निर्माणगरी कार्यान्वयन गरिनेछ ।
 - सबै आर्थिक क्रियाकलापलाई करको दायरमा ल्याई राजस्वको आधार फराकिलो बनाउने तथा आर्थिक क्रियाकलापको विस्तारमा सहयोग पुग्ने गरी कर प्रणालीलाई लगानी मैत्री बनाई उत्पादनमूलक उद्योग तथा व्यवसायको प्रवर्द्धन गरिनेछ ।
 - करको संरचना र करका दरहरूमा समय सापेक्ष सुधार गरी कर प्रणालीलाई थप प्रगतिशील बनाउन अन्तरक्रिया, छलफल र परामर्श गोष्ठी लगायत विभिन्न कार्यक्रमहरू गरिनेछ ।
 - नगरपालिकाभित्रका उद्योग कलकारखानाहरूलाई करको दायरामा ल्याइनेछ ।
- ❖ **सार्वजनिक सुनुवाई र सामाजिक परीक्षण :**
 - स्थानीय सरकारको कार्यप्रणाली सुशासनको मूल्य र मान्यतामा आधारित हुनेछ ।
 - विकास निर्माण कार्य तोकिएको मापदण्ड तथा गुणस्तर बमोजिम हुने कुरालाई सुनिश्चित गरी प्रभावकारी नियमन गर्न सार्वजनिक सुनुवाई तथा सामाजिक परीक्षण गरिनेछ ।
- ❖ **गौशाला नगरपालिका भु-उपयोग नीति :**
 - राष्ट्रिय भूमी आयोगसंग भएको कार्य सहमति पत्र अनुसार भूमिहिन दलित, भूमिहिन सुकुम्बासीलाई जग्गा उपलब्ध गराउन र अव्यवस्थित बसोबासीलाई व्यवस्थापन गर्ने कार्य प्रभावकारी रूपमा अगाडि बढाउन आवश्यक बजेटको व्यवस्था गरिनेछ ।

- संविधान को धारा ४० बमोजिम, लगत संकलन गरी दलित समुदायका व्यक्ति लाई एकपटक का निम्ति जमिन उपलब्ध गराउने व्यवस्था को लागि आवश्यक सहजीकरण यथा शिघ्र गरिनेछ ।
- जनता आवास कार्यक्रमको प्रभावकारी कार्यान्वयन गर्न सहजीकरण गर्ने व्यवस्था मिलाइनेछ ।
- जोखिम युक्त स्थानमा वसोवास रहेको दलित घरधुरीको पहिचान गरि स्थानान्तरण गरिनेछ ।
- कृषियोग्य भूमिको गैर कृषि प्रयोग, कृषि भूमिलाई बाँझो राख्ने प्रवृत्ति र अनियन्त्रित खण्डीकरणलाई निरुत्साहित गर्दै कृषियोग्य भूमिको समुचित उपयोग एवम् संरक्षणलाई सुनिश्चित गरिनेछ ।
- नगरपालिका भित्र स्थापित मालपोत र नापी कार्यालयलाई पूर्ण व्यवस्थित बनाई सञ्चालनको लागि आवश्यक बजेटको व्यवस्था गरिनेछ ।

❖ गौशालानगरपालिकामा न्यायिक समितिसम्बन्धी काम र प्रस्तावना :

- न्यायिक समितिले प्रचलित कानून बमोजिम उजुरीको कारवाही र किनारा गर्दा अपनाउनुपर्ने कार्यविधि तय गरी स्पष्टता, एकरूपता एवं पारदर्शिता कायम गरी कानूनको शासन तथा न्यायप्रतिको जनविश्वास कायम राखिनेछ ।
- नगरवासीलाई छिटो छरितो, पहुँचयोग्य र प्रभावकारी न्याय सेवा प्रदान गर्न आवश्यक जनशक्तिको व्यवस्थापन गरिनेछ ।
- न्यायिक कार्य संचालन गर्न न्यायिक समिति, मेलमिलाप कर्ताहरूलाई तालिमको व्यवस्था गरिनेछ ।
- न्यायिक समितिको कार्य संचालन गर्दा गौशाला नगरपालिकाको न्यायिक कार्य सम्पादन सम्बन्धी बनेको कार्यविधि बमोजिम गरिनेछ ।

नगरसभा सदस्यज्यूहरू,

प्रस्तावित नीति, कार्यक्रम तथा बजेटको प्रभावकारी कार्यान्वयनको लागि आवश्यक क्षमता विकास, संस्थागत, नीतिगत, कार्यविधिगत सुधारका कार्यहरू गर्न सकिएमा कार्यक्रमको कार्यान्वयनको सुनिश्चितता, पारदर्शिता र उत्तरदायित्वको थप प्रवर्द्धन हुने विश्वास लिएको छु । प्रस्तुत नीति, कार्यक्रम तथा बजेटबाट नगरवासीका आधारभूत आवश्यकताहरू परिपूर्ति गरी जीवनस्तरमा गुणात्मक सुधार हुँदै जाने, नगरमा उपलब्ध स्रोत साधनको उच्चतम उपयोगबाट नगरवासीको आर्थिक उन्नतिमा टेवा पुग्ने र वञ्चितमा परेका वर्ग क्षेत्र तथा समूहहरूको विकासमा मूलप्रवाहीकरण भई समावेशिताको प्रवर्द्धनमार्फत स्थानीय लोकतन्त्र सबलीकरण हुने विश्वास लिएको छु ।

आगामी आर्थिक वर्षको प्रस्तुत नीति, कार्यक्रम तथा बजेट तर्जुमा गर्न मार्ग निर्देशन गर्नुहुने प्रमुख अतिथिज्यू, विशिष्ट अतिथिज्यू, अतिथिज्यूहरू, विभिन्न राजनितिक दलका पदाधिकारीज्यूहरू, वडा अध्यक्षज्यूहरू, विभिन्न समितिका संयोजकज्यूहरू, नगर सभा सदस्यज्यूहरू, नीजि तथा विकास साझेदार सस्थाका महानुभावहरू, राष्ट्रसेवक कर्मचारीहरू, बुद्धिजीवी एवम् सञ्चारकर्मी, नगरको समग्र विकासमा सहयोग पुर्याउनु हुने नगरवासीहरू सबैमा हार्दिक धन्यवाद ज्ञापन गर्दछु । अन्त्यमा, नगरको विकास र समृद्धिमा निरन्तर सद्भाव र सहयोग पुर्याउने आम नागरिक, करदाता, नगरको हित र समुन्नतिमा सक्रिय रहनुहुने सबैबाट यस नीति कार्यक्रम तथा बजेटको सफल एवम् प्रभावकारी कार्यान्वयनका लागि सदा झैं निरन्तर सहयोगको अपेक्षा गर्दै सम्बद्ध सबै पक्षप्रति हार्दिक आभार गर्दछु । वर्तमान वस्तुगत यथार्थ र धरातलमा उभिएर आफ्नो नगरपालिकाको नीति

तथा कार्यक्रमलाई आधार मानी समग्र चुनौतीहरुको सामना गर्न कटिबद्ध, प्रतिबद्ध र एकताबद्ध हुँदै गौशाला नगरवासीहरुको उज्ज्वल भविष्य निर्माणको लागि कामना गर्दछु ।

धन्यवाद !



गौशाला नगरपालिकाको आ. व. २०८१/०८२ को बजेट वक्तव्य

सभा अध्यक्षज्यू
प्रमुख अतिथि ज्यू
बिशिष्ट अतिथि ज्यू
अतिथि ज्यूहरु,
नगरसभाका सदस्यज्यूहरु,
पत्रकारज्यूहरु,
उपस्थित सबै कर्मचारीहरु ।

नेपाल एक स्वाधीन र सार्वभौमसत्ता सम्पन्न मुलुकको रूपमा रहिआएको छ । विभिन्न कालखण्डहरुमा नेपाली जनताले गरेका बलिदानीपूर्ण जनआन्दोलन, जनयुद्ध, मधेश आन्दोलन लगायत अन्य सबै आन्दोलनबाट संघीय लोकतान्त्रिक गणतन्त्र नेपालको संविधान घोषणा भई जनताले संवैधानिक रूपमा परिवर्तनको अनुभूति गरिरहेका छन् । हाल मुलुकमा सिर्जित प्रतिकूल आर्थिक अवस्थाले राजस्व परिचालनमा पारेको प्रभाव, सिमित आन्तरिक स्रोत र संघीय अनुदानमा भएको गिरावटका कारण समग्र राष्ट्रिय अर्थतन्त्रमा नकारात्मक प्रभाव देखिएको अवस्थामा गौशाला नगरपालिका पनि यस परिस्थितिबाट अछुतो नरहेको सर्वविदितै छ । यस जटिल परिस्थितिमा आम नगरवासीको स्वास्थ्य, शिक्षा, जिविकोपार्जनको क्षेत्रलाई प्राथमिकतामा राखी नगरमा विकास निर्माणको कार्य अघि बढाउनुका साथै अर्थतन्त्रलाई समेत अपेक्षित दिशातर्फ उन्मुख गराई आर्थिक विकासलाई कायमै राख्ने कार्य जटिल र चुनौतीपूर्ण अवश्य छ ।

सभा अध्यक्षज्यू,

राजनैतिक आन्दोलनबाट प्राप्त सबै खाले अधिकारलाई नेपालको संविधानले संस्थागत गरी सकेको यस महत्वपूर्ण घडीमा अब हामीले गौशाला नगरवासीका आवश्यकता, चाहना र भावनालाई केन्द्रविन्दुमा राखी गौशाला नगरपालिकाको नीति कार्यक्रमहरुलाई व्यवस्थित एवं मर्यादित रूपमा अगाडि बढाउन जरुरी भएकोले गौशाला नगरपालिकाले जारी गरेको नीति तथा कार्यक्रमलाई कार्यान्वयनमा लैजान यस गरिमामय सभा समक्ष आर्थिक वर्ष २०८१।०८२ को बजेट प्रस्तुत गर्न उपस्थित छु र अनुमति चाहन्छु ।

सभाअध्यक्ष ज्यू,

गौशाला नगरपालिकाको आ. व. २०८१/०८२ को अनुमानित बजेट यसगरिमामय बाह्रौं नगरसभा समक्ष पेश गर्न पाउँदा मलाई खुशी लागेको छ । प्रस्तुत बजेट तर्जुमा गर्न मार्ग निर्देशन गर्नु हुने नगर प्रमुखज्यू, प्रमुख अतिथिज्यू लगायतसम्पूर्ण राजनीतिक दलका पदाधिकारीज्यूहरु, वडा अध्यक्षज्यूहरु, नगर कार्यपालिका सदस्यज्यूहरु, विभिन्न समितिका संयोजकज्यूहरु, नगर सभाका सदस्यज्यूहरु, नीजि तथा विकास साझेदार सस्थाका महानुभावहरु, राष्ट्र सेवक कर्मचारी, बुद्धिजीवी रनगरको समुन्नत विकासमा टेवा पुर्‍याउनु हुने नगरवासीहरु सबै प्रति हार्दिक आभार प्रकट गर्दछु ।

सभा अध्यक्षज्यू,

आर्थिक वर्ष २०८१/०८२ को लागि आय तर्फ निम्न बमोजिमको बजेट अनुमान गरेको छु:-

संघीय सरकारबाट वित्तीय समानीकरण अनुदान १६ करोड ५ लाख, संघीय राजस्व बाँडफाँड तर्फ १५ करोड ३० लाख, संघीय सशर्त तर्फ २९ करोड ३० लाख ८९ हजार, संघीय विशेष र समपूरक अनुदान १ करोड ८० लाख, प्रदेश सरकारको अनुदान तर्फ वित्तीय समानीकरण अनुदान १ करोड १९ लाख ५१ हजार, विशेष र समपूरक अनुदान ५० लाख, राजस्व बाँडफाँडतर्फ ३ करोड ५५ लाख, प्रदेश सशर्ततर्फ ९५, आन्तरिक आय तर्फ ५ करोड ५० लाख १७ हजार ५ सय, अल्या रकम १५ करोड, आन्तरिक राजस्व बाँडफाँडतर्फ ४ करोड गरी कुल रकम रु. ९३ करोड १५ लाख ५७ हजार ५ सयको आय अनुमान गरेको छु ।

अन्त्यमा, नगरको विकास र समृद्धिमा निरन्तर सद्भाव र सहयोग पुर्याउनुहुने आम नागरिक, करदाता, नगरको हित र समृद्धिका लागि योगदान पुर्याउनु हुने सबै विकास साझेदार, सरकारी, गैर सरकारी सामुदायिक संघ-संस्थाहरु प्रति हार्दिक आभार प्रकट गर्दै यस बजेटको सफल कार्यान्वयनमा खुल्ला हृदयबाट सबैको सहयोगको अपेक्षा राखेको छु ।

धन्यवाद !

गौशाला नगरपालिकाको आ. व. २०८१/०८२ को संक्षिप्त बजेट अनुमान

विवरण	आन्तरिक स्रोत	राजस्व बाँडफाँडबाट प्राप्त हुने रकम	वित्तीय समानीकरण अनुदान	सशर्त अनुदान	विशेष / सम्पूरक अनुदान	कूल बजेट
संघ	-	१५,३०,००,०००	१६,०५,००,०००	२९,३०,८९,०००	१,८०,००,०००	६२,४५,८९,०००
प्रदेश	-	३,५५,००,०००	१,१९,५१,०००	९५,००,०००	५०,००,०००	६,१९,५१,०००
आ. स्रोत	५,५०,१७,५००	४,००,००,०००	-	-	-	९,५०,१७,५००
अ. ल्या.	१५,००,००,०००	-	-	-	-	१५,००,००,०००
जम्मा	२०,५०,१७,५००	२२,८५,००,०००	१७,२४,५१,०००	३०,२५,८९,०००	२,३०,००,०००	९३,१५,५७,५००